



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ: ១៣ អនក្រ.បក

អនុក្រឹត្យ

ស្តីពី

ការបង្កើតក្រុមវិភាគព័ត៌មាន

រាជរដ្ឋាភិបាលកម្ពុជា

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី ១៥ ខែ កក្កដា ឆ្នាំ ២០០៤ ស្តីពីការតែងតាំង រាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ ស្តីពី ការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញអនុក្រឹត្យលេខ ២១ អនក្រ.បក ចុះថ្ងៃទី ១៦ ខែ កក្កដា ឆ្នាំ ២០០៤ ស្តីពីការបង្កើត ខុទ្ទកាល័យ សម្តេចនាយករដ្ឋមន្ត្រី
- យោងតាមការងារចាំបាច់របស់រាជរដ្ឋាភិបាលកម្ពុជា

ស ១ ២ ៣ ៤

មាត្រា ១.-

ត្រូវបានបង្កើត ក្រុមវិភាគព័ត៌មាន ដែលស្ថិតនៅក្រោមការណែនាំផ្ទាល់របស់សម្តេចអគ្គមហាសេនាបតី តេជោ ហ៊ុន សែន នាយករដ្ឋមន្ត្រី នៃព្រះរាជាណាចក្រកម្ពុជា ។

មាត្រា ២.-

ក្រុមវិភាគព័ត៌មានត្រូវដឹកនាំដោយប្រធានមួយរូប ដែលជាទីប្រឹក្សាផ្ទាល់របស់សម្តេចអគ្គមហាសេនាបតី តេជោ ហ៊ុន សែន អមដោយអនុប្រធាន និងសមាជិកដែលមានជំនាញ និងបច្ចេកទេសច្បាស់លាស់មួយចំនួន ។
សមាសភាពនៃក្រុមវិភាគព័ត៌មាន ត្រូវកំណត់ដោយសេចក្តីសម្រេចរបស់រាជរដ្ឋាភិបាល ។

មាត្រា ៣.~

ក្រុមវិភាគព័ត៌មាន មានតួនាទី និងភារកិច្ចដូចខាងក្រោមនេះ :

- តាមដាន ជ្រើសរើសព័ត៌មានសំខាន់ៗទាក់ទងនឹងព្រឹត្តិការណ៍ពិភពលោក ពិសេសព្រឹត្តិការណ៍ក្នុងតំបន់ ដែលមានឥទ្ធិពលដល់ការពិចារណាក្នុងការធ្វើសេចក្តីសម្រេចខាងនយោបាយក្រៅប្រទេសរបស់ រាជរដ្ឋាភិបាល
- ផ្តល់នូវទស្សនៈ ការវិភាគ និងធ្វើសំយោគអំពីព្រឹត្តិការណ៍ទាំងនោះ ដើម្បីបម្រើគោលដៅខាងលើនេះ
- ធ្វើការស្រាវជ្រាវ និងពន្យល់អត្ថន័យប្រវត្តិសាស្ត្រ ភូមិសាស្ត្រ-នយោបាយ និងយុទ្ធសាស្ត្រនៃបញ្ហា ឬព្រឹត្តិការណ៍លេចធ្លោនានាក្នុងលោក
- តាមដានអំពីការសរសេរ ការយល់ដឹង ការវាយតម្លៃអំពីកម្ពុជាលើសារព័ត៌មានអន្តរជាតិ និងក្នុង មជ្ឈដ្ឋានការទូត
- ទុកដាក់ រៀបចំ និងគ្រប់គ្រងឯកសារតាមប្រព័ន្ធកុំព្យូទ័រ និងដាក់តែងជំនួយស្មារតីជូនសម្តេចប្រមុខ រាជរដ្ឋាភិបាលតាមការចាំបាច់
- ទាក់ទងការងារជាមួយគ្រប់ក្រសួងស្ថាប័ន រាប់ទាំងស្ថាប័នបរទេសផង ដើម្បីបុព្វហេតុស្រាវជ្រាវ របស់ខ្លួន
- បំពេញការងារផ្សេងទៀតតាមអនុសាសន៍របស់សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី នៃព្រះរាជាណាចក្រកម្ពុជា ។

មាត្រា ៤.~

ក្រុមវិភាគព័ត៌មានត្រូវប្រើប្រាស់ផ្នែករដ្ឋបាល និងហិរញ្ញវត្ថុរបស់ខ្លួនកាលណាសម្តេចអគ្គមហាសេនាបតី តេជោ ហ៊ុន សែន ។

ក្រុមវិភាគព័ត៌មានមានសិទ្ធិប្រើប្រាស់ត្រារបស់ខ្លួនកាលណាសម្តេចអគ្គមហាសេនាបតីតេជោ ហ៊ុន សែន ។

មាត្រា ៥.~

ក្រុមវិភាគព័ត៌មានមានកញ្ចប់ថវិកាសម្រាប់ដំណើរការការងារក្នុងថវិការបស់ទីស្តីការគណៈរដ្ឋមន្ត្រី ។

មាត្រា ៦.~

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រី រដ្ឋលេខាធិការ គ្រប់ក្រសួង ស្ថាប័នត្រូវអនុវត្តអនុក្រឹត្យនេះ ចាប់ពីថ្ងៃចុះហត្ថលេខាតទៅ ។

- ច្បាប់ចម្លង :**
- ក្រសួងព្រះបរមរាជវាំង
 - អគ្គលេខាធិការដ្ឋាន ក្រុមប្រឹក្សាធម្មនុញ្ញ
 - អគ្គលេខាធិការដ្ឋានព្រឹទ្ធសភា
 - អគ្គលេខាធិការដ្ឋានរដ្ឋសភា
 - អគ្គលេខាធិការរាជរដ្ឋាភិបាល
 - ខុទ្ទកាល័យសម្តេចអគ្គមហាសេនាបតីតេជោ នាយករដ្ឋមន្ត្រី
 - ដូចក្នុងមាត្រា ៦
 - រាជកិច្ច
 - ឯកសារ - កាលប្បវត្តិ

រាជធានីភ្នំពេញ ថ្ងៃទី ៣០ ខែ មករា ឆ្នាំ ២០០៨



សម្តេចអគ្គមហាសេនាបតីតេជោ ហ៊ុន សែន